



## ೪. ಹಲ್ಲು ತಪಾಸಣೆ (ಪದ್ಯ)

ವೈದ್ಯರು ಬಂದರು  
ಶಾಲೆಯ ಒಳಗೆ  
ಮಕ್ಕಳ ಹಲ್ಲು ತಪಾಸಣೆಗೆ॥  
ಹಲ್ಲನ್ನು ನೋಡದೆ  
ಮಕ್ಕಳ ಜೇಬಲಿ  
ಏನುಂಟೆಂದು ಹುಡುಕಿದರು॥

ಒಬ್ಬನ ಜೇಬಲಿ  
ಚಾಕಲೇಟ್ ಸಿಕ್ಕರೆ  
ಪುಟಾಣಿ ಮಿಠಾಯಿ ಮತ್ತೊಬ್ಬನಲಿ॥  
ಬೆಂಡು ಬತ್ತಾಸು  
ಒಬ್ಬನದಾದರೆ  
ಕಡಲೆ ಶೇಂಗಾ ಇನ್ನೊಬ್ಬನದು॥

ತಿನಿಸನ್ನು ತಿಂದ  
ಎಲ್ಲರ ಹಲ್ಲನ್ನು  
ವೈದ್ಯರು ತೆರೆದು ನೋಡಿದರು॥  
ಹಲ್ಲಿಗೆ ಹುಳುಕು  
ಒಸಡಿಗೆ ರಕ್ತ  
ವಾಸನೆ ಇದ್ದವು ಅವುಗಳಲಿ॥

ಹುಳುಕೇ ಇಲ್ಲದ  
ವೈದ್ಯರ ಹಲ್ಲು  
ಹೊಳೆಯುತ್ತಲಿದ್ದವು ಲಕಲಕನೆ॥

-ಹೆಚ್.ಕೆ.ಆವಟಿ

